

## باب 12

### سرکاری مالیات

#### (Public Finance)

##### 12.1 سرکاری مالیات کی تعریف (Definition of Public Finance)

عام طور پر کسی ملک کے سرکاری اخراجات اور سرکاری آمدنی کے باہمی تعلق اور تنظیم کو سرکاری مالیات کا نام دیا جاتا ہے۔ خالصتاً معاشری اصطلاح میں سرکاری مالیات سے مراد ”حکومت کی ایسی مالیاتی پالیسی ہے جس کا تعلق ان فیصلوں سے ہوتا ہے جن کے تحت ٹیکس اور دیگر محصولات عائد کرنے، سرکاری اخراجات عمل میں لانے، سرکاری قرضے حاصل کرنے اور ان کے متعلق بندوبست یا انتظام کرنے کے اقدامات کئے جاتے ہیں۔“

بالفاظ دیگر حکومت کی مالیاتی پالیسی کا تعلق ان اقدامات سے ہے جن کے تحت وہ وصولیاں اور اخراجات کر کے ملکی معاشری سرگرمیوں کو سرانجام دیتی ہے۔ گویا حکومت کی سرکاری آمدنی اور اخراجات میں باہمی تنظیم کا نام سرکاری مالیات ہے۔

##### 12.2 سرکاری مالیات اور خجی مالیات میں مماثلت اور فرق

##### (Similarities and Differences between Private and Public Finance)

جیسا کہ پہلے بیان کیا جا چکا ہے کہ سرکاری مالیات حکومت کی وصولیوں اور اخراجات کی تنظیم کا نام ہے یعنی حکومت کو اپنے معاملات کو چلانے کے لیے وسائل کس طرح اکٹھا کرنے پڑتے ہیں اور کن مدد اور خرچ کرنا ہوتے ہیں اس کے برعکس خجی مالیات افراد کی آمدنیوں اور اخراجات کی نوعیت اور ان سے متعلق اصولوں کے مطابعہ کا نام ہے۔ جس کے تحت وہ اپنی آمدنی اور اخراجات میں توازن برقرار رکھتے ہیں۔ ذیل میں ہم خجی اور سرکاری مالیات کی مماثلت (similarities) اور فرق (differences) پر بحث کرتے ہیں۔

##### خجی اور سرکاری مالیات کی مماثلت (Similarities of Private and Public Finance)

دونوں قسم کی مالیات میں درج ذیل مماثلت پائی جاتی ہے۔

(1) دونوں کے وسائل چونکہ محدود ہوتے ہیں اس لیے ان کا بنیادی مقصد ایسا لائچے عمل اختیار کرنا ہوتا ہے جس سے کم ذرائع استعمال کر کے زیادہ فائدہ حاصل کیا جاسکے۔

(2) عام آدمی اور حکومت کو اپنے اخراجات اور وصولیوں کے ما بین توازن برقرار رکھنے کیلئے قرضوں کی ضرورت پڑتی رہتی ہے۔ اس لیے دونوں آمدنیوں اور اخراجات میں توازن برقرار رکھنے کیلئے قرضے لیتے ہیں۔

(3) دونوں اپنی آمدنیوں کے ذرائع کو فروغ دینے کیلئے سرمایہ کاری کرتے ہیں

## **نجی اور سرکاری مالیات میں فرق (Difference between Private and Public Finance)**

نجی مالیات، سرکاری مالیات سے مندرجہ ذیل نکات کی بنیاد پر مختلف ہے۔

### **(1) آمدنی اور اخراجات میں توازن (Balance between Revenue and Expenditures)**

عام لوگ اپنی آمدنی کو مدد نظر رکھتے ہوئے ضروریات زندگی پر خرچ کرتے ہیں اس لیے اخراجات کا آمدنی سے تجاوز کرنا کافی حد تک لوگوں کے کنٹرول میں ہوتا ہے۔ اس کے برعکس حکومت کے اخراجات اکثر وصولیوں سے تجاوز کر جاتے ہیں کیونکہ حکومت اپنے ترقیاتی منصوبوں کے لیے پہلے سے اخراجات کا تخمینہ مقرر کر لیتی ہے اور بعد میں ٹیکس لگا کر آمدنی وصول کرتی ہے۔ اس لیے حکومت کو آمدنی اور اخراجات میں توازن برقرار رکھنے کیلئے کافی مشکلات کا سامنا کرنا پڑتا ہے۔

### **(2) بجٹ کی مدت (Budget Period)**

عام آدمی کی آمدنی اور خرچ کیلئے بجٹ (Budget) کی کوئی خاص معیاد مقرر نہیں ہوتی کیونکہ عام آدمی اپنے اخراجات کا تعین حاصل ہونے والی آمدنی کے عرصہ وقت کو مدد نظر رکھتے ہوئے کرتا ہے اور یہ عرصہ یومیہ، ہفتہ وار اور ماہوار ہو سکتا ہے، جبکہ حکومت جو بجٹ تیار کرتی ہے اس کی مدت ایک سال ہوتی ہے۔ چنانچہ حکومت اپنی آمدنی اور اخراجات کا حساب سالانہ بنیادوں پر کرتی ہے۔

### **(3) مستقبل کی ضرورت (Future Needs)**

عام لوگ اپنی مستقبل کی ذات داریوں کا احساس کرتے ہوئے جو کچھ بچا کر سرمایہ کاری کرتے ہیں اس کا مقصد صرف اپنی ذات اور اپنی نسل تک محدود ہوتا ہے۔ اس کے برعکس حکومت ترقیاتی منصوبوں پر سرمایہ کاری کرتے وقت نہ صرف موجودہ نسلوں کی ضروریات پوری کرتی ہے بلکہ آنے والی نسلوں تک اس کے ثمرات پھیلادیتی ہے۔ گویا عام آدمی اپنی ذات کے لیے خرچ کرتا ہے جبکہ حکومت عموم کی فلاح و بہبود میں اضافہ کرنے کیلئے سرمایہ کاری کرتی ہے۔

### **(4) قرضوں کا حصول (Getting Loans)**

عام آدمی روپے کی ضرورت پیش آنے پر یہ ورنی قرضہ (یعنی رشتہ داروں، دوستوں وغیرہ) سے تو حاصل کر سکتا ہے لیکن ان دورنی قرضہ نہیں کیونکہ ان دورنی قرضے سے مراد اپنی ذات سے قرضہ لینا ہوتا ہے۔ اس کے برعکس حکومت یہ ورنی اور ان دورنی قرضے حاصل کر سکتی ہے۔ چونکہ حکومت یہ ورنی ذرائع (مثلاً بین الاقوامی مالیاتی فنڈ اور ولڈ بنک وغیرہ) ان دورنی ذرائع (مثلاً تجارتی بنک اور مالیاتی ادارے وغیرہ) سے قرضے لے سکتی ہے۔ اس لیے حکومت کو قرضے اکٹھے کرنے میں مشکل پیش نہیں آتی لیکن عام آدمی کو اپنے رشتہ داروں، دوستوں وغیرہ سے قرضہ لینے میں دقت پیش آتی ہے۔

## (5) خسارے کی پالیسی (Deficit Policy)

اگر عام آمدنی کا خرچ آمدنی سے تجاوز کر جائے تو وہ مزید روپوں کے حصول کے لیے نوٹ نہیں چھاپ سکتا اور نہ ٹیکس لگا کر اپنی ضرورت پوری کر سکتا ہے۔ اس کے عکس حکومت اپنے خسارے کو پورا کرنے کیلئے نوٹ چھاپ کر ٹیکس لگا کر اپنی ضرورت کو پورا کر سکتی ہے۔

## (6) آمدنی اور اخراجات کے مددات کی تشهیر (Publicity of Revenues and Expenditures)

عام لوگ اپنی آمدنی اور اخراجات کی تفصیل بتانے سے گریز کرتے ہیں جس کی وجہات ٹیکس سے بچنے کے لیے اپنی اصل آمدنی کو صغیر را زیل رکھنا یا دوسروں پر اپنی آمدنی اور بچتوں کی مقدار کو ظاہر نہ کرنا وغیرہ ہو سکتیں ہیں۔ لیکن حکومت اپنے بجٹ کی تشهیر اخبارات، ٹیلی و پریزن اور دیگر ذرائع ابلاغ کے ذریعہ ٹھہر لکھا کرتی ہے تاکہ عام آدمی کو بھی حکومت کی آمدنی اور اخراجات کی تفصیل معلوم ہو سکے۔

## 12.3 بجٹ کی تعریف (Definition of Budget)

بجٹ کو عام طور پر میزانیہ بھی کہا جاتا ہے۔ بجٹ ایک گوشوارہ (Schedule) ہوتا ہے۔ جس میں حکومت آنے والے سال کے لئے اپنی آمدنی اور اخراجات کا تنخیلہ پیش کرتی ہے۔ یعنی بجٹ گوشوارہ میں یہ وضاحت موجود ہوتی ہے کہ سال بھر کے دوران کن کن ذرائع سے آمدنی حاصل ہوگی اور وصول کردہ آمدنی کوں مددات پر خرچ کیا جائے گا۔ پاکستان کے مالی بجٹ کا دورانیہ کم جولائی سے 30 جون تک ہوتا ہے۔ گویا پاکستان کے مالی سال کا دورانیہ ایک سال کے کم جولائی سے دوسرے سال کے 30 جون تک پھیلا ہوتا ہے۔

بالفاظ دیگر بجٹ سے مراد ایسا گوشوارہ جس میں ایک مالی سال کے دوران آمدنی اور اخراجات کی وضاحت بذریعہ عددی قدروں اور حقائق کی روشنی میں کی گئی ہوتی ہے اگر حکومت کے متوقع اخراجات اس کی متوقع آمدنی سے تجاوز کر جائیں تو اسے خسارے کا بجٹ کہتے ہیں۔ اس کے عکس اگر متوقع آمدنی اس کے متوقع اخراجات سے بڑھ جائے تو یہ فاضل بجٹ کہلاتا ہے۔ متوقع آمدنی اور اخراجات میں برابری کو متوازن بجٹ کا نام دیا جاتا ہے۔

## 12.4 سرکاری وصولیاں (Public Revenues)

حکومت پاکستان کی وصولیوں کے اہم ذرائع درج ذیل ہیں۔

### (1) محصولات (Taxes)

ٹیکس سرکاری وصولی کا سب سے بڑا ذریعہ ہے۔ ٹیکس سے مراد وہ لازمی کٹوتی ہے جو حکومت افراد اور باری اداروں کی آمدنیوں پر ایک خاص شرح سے وصول کرتی ہے۔ حکومت ٹیکسوں کی صورت میں درج ذیل طریقوں سے آمدنی اکٹھا کرتی ہے۔

(i) درآمدی و برآمدی اشیا پر لگائے جانے والے محصولات یا ٹیکس سے حاصل شدہ آمدنی حکومت کے کل محصولات کا ایک بڑا حصہ ہوتی ہے۔

(ii) ملکی پیدا اور پر لگائی جانے والی ایکسا نژڈیوٹی بھی حکومت کی آمدنی کا ایک بڑا ذریعہ ہے۔

- (iii) لوگوں کی آمدنیوں اور جائیدادوں پر لگایا جانے والا براہ راست ٹکس بھی حکومت کی آمدنی بڑھانے میں مددگار ہوتا ہے۔
- (iv) دیگر نیکسوں میں مثلاً سیلز ٹکس، سرچارج ٹکس بھی حکومت کی آمدنی کے بڑے ذرائع ہیں۔

## (2) قیمت (Price)

قیمت ایک ایسی وصولی ہے جو حکومت کو اپنی اشیاء خدمات بھی شعبے کو فروخت کر کے حاصل ہوتی ہے، مثلاً سرکاری زمین فروخت کر کے، جنگلات سے لکڑی فروخت کر کے حکومت قیمت وصول کرتی ہے۔

## (3) فیس (Fee)

فیس ایک لازمی ادائیگی ہے جو کسی خدمت کے عوض ادا کی جاتی ہے مثلاً حکومت پاکستان ریڈ یو، ٹی وی لائنس، ڈرائیور گ لائنس، کورٹ فیس وغیرہ وصول کرتی ہے۔

## (4) جرمانے (Fines)

جرمانے بھی لازمی ادائیگی میں شمار ہوتے ہیں یہاں لوگوں سے وصول کئے جاتے ہیں جو ریاستی قوانین کی خلاف ورزی کرتے ہیں، مثلاً ٹرینک قوانین کی خلاف ورزی وغیرہ۔

## (5) متفرق وصولیاں (Miscellaneous Revenues)

مذکورہ بالا وصولیوں کے علاوہ حکومت پاکستان سرکاری مددات میں غیر ملکی کمپنیوں کے حصص پر انٹی، غیر ملکی تجارت اور امدادی رقم، میپس کار پوریشن فیس، رجسٹریشن فیس، وصول کر کے اپنے وسائل کو بڑھاتی ہے اور ان رقم کو مجموعی مفادات کے لئے خرچ کیا جاتا ہے۔

## 12.5 سرکاری اخراجات (Public Expenditures)

سرکاری اخراجات درج ذیل مددات پر کئے جاتے ہیں۔

### (1) دفاع (Defence)

ملک کے دفاع اور اس کی سلامتی کے تحفظ کو لیکنی بنانے کیلئے حکومت کو کل محاصل کی ایک خطریر رقم اس اہم مد پر خرچ کرنی پڑتی ہے۔ نیز بری، بحری اور فضائی افواج کو جدید اسلحہ سے لیس کرنے کیلئے جدید جنگی سامان پیداونی ملکوں سے منگوانا پڑتا ہے جس پر بہت زیادہ اخراجات اٹھتے ہیں۔

### (2) قرضوں پر سود کی ادائیگی (Debt Servicing)

پاکستان کو اپنی ضروریات پوری کرنے کیلئے ہر سال کثیر مقدار میں زر مبادله دیگر ممالک سے قرض کی صورت میں لینا پڑتا ہے۔ جس پر سود کی شرح دن بدن بڑھتی چلی جاتی ہے۔ اسی طرح سرکاری اخراجات کی مددات میں سود کی ادائیگی میں دی جانے والی رقم کل محاصل کا سب سے بڑا حصہ بن جاتی ہے۔

### (3) عدالتیں (Courts)

ملک میں عدل و انصاف اور قانون کی بالادستی کے لئے عدالتیں کا نظام موجود ہے۔ جس پر حکومت ہر سال ایک کثیر رقم خرچ کرتی ہے تاکہ انصاف عام لوگوں تک پہنچایا جاسکے۔

### (4) نظم و نسق (Administration)

ملک کا نظم و نسق چلانے، امن و امان کی صورت حال برقرار رکھنے کیلئے حکومت کو پولیس اور دیگر عملے کا تقرر کرنا پڑتا ہے۔ جس پر کافی اخراجات کئے جاتے ہیں۔

### (5) متفرق اخراجات (Miscellaneous Expenditures)

نمکورہ بالا اخراجات کے علاوہ حکومت کو عموم کی فلاج کی خاطر صحت عامہ، تعلیم، خوردنی اشیا کی سستی فراہمی، مواصلات، خبرسازی وغیرہ کی مدت پر کثیر مقدار میں رقم خرچ کرنا پڑتی ہے۔ جس سے سرکاری اخراجات میں بے پناہ اضافہ ہو جاتا ہے۔

## 12.6 سرکاری قرضہ (Public Debt)

کسی بھی حکومت کی اوپر خواہش ریاست کو ترقی دینا اور لوگوں کے معیارِ زندگی کو بلند کرنا ہوتا ہے، لیکن وسائل کی قلت معاشری ترقی کی راہ میں حائل ہو کر حکومت کے لئے مشکلات پیدا کرتی ہے۔ ان حالات میں حکومت کو ملکی نظم و نسق چلانے کیلئے پروپری ممالک سے قرضہ لینے پڑتے ہیں۔ جنہیں سرکاری قرضہ (Public Debt) کہتے ہیں۔

گویا سرکاری قرضہ سے مراد وہ رقم جو حکومت اپنے خسارے کو پورا کرنے کیلئے دوسرے ملکوں سے ادھار لیتی ہے۔ بالفاظ دیگر ریاست کے وہ تمام قرضے جو قدرتی وسائل کی دریافت یا دفاعی ضروریات یا تجارتی مقاصد کے لئے حاصل کئے گئے ہوں سرکاری قرضے کہلاتے ہیں۔

عام طور پر حکومت سرکاری قرضے درج ذیل وجوہات کی بنابریتی ہے۔

(1) بحث کے خسارے کو پورا کرنے کیلئے۔

(2) ہنگامی حالات مثلاً جنگ، زلزلے، سیلاب وغیرہ سے نمٹنے کیلئے۔

(3) ترقیاتی منصوبوں کی تکمیل کیلئے۔

(4) رفاه عامہ کے کاموں کو کامل کرنے کیلئے۔

(5) بین الاقوامی اداریں گیوں میں خسارے کو دور کرنے کیلئے۔



## مشقی سوالات

**سوال نمبر 1۔** ہر سوال کے دیئے ہوئے چار مکنہ جوابات میں سے ذرست جواب پر (✓) کا نشان لگائیں۔

- i۔ سرکاری مالیات میں حکومت اپنی آمدنی اور اخراجات کا تخمینہ لگاتی ہے:  
 (ا) سال بھر کیلئے  
 (ب) ایک ماہ کیلئے  
 (ج) مہینے کے لیے  
 (د) چھ ماہ کیلئے
- ii۔ سرکاری مالیات کے تحت حکومت بجٹ کے خسارے کو دو کرنے کیلئے کیا کرتی ہے؟  
 (ا) آمدنی میں اضافہ  
 (ب) پیداوار میں اضافہ  
 (ج) زرکی رسید میں کمی  
 (د) نوٹ چھاپنا

**سوال نمبر 2۔** درج ذیل جملوں میں دی گئی خالی جگہ پر کچھ۔

- i۔ مالیات میں افراد اپنی چادر کے مطابق پاؤں پھیلاتے ہیں۔
- ii۔ حکومت اپنی سالانہ آمدنی اور اخراجات کی باقاعدہ..... کرتی ہے۔
- iii۔ ایک لازمی ادا ٹکی ہے۔
- iv۔ بجٹ کو عام طور پر..... بھی کہا جاتا ہے۔
- v۔ پاکستان کے بجٹ کا دورانیہ کم جواہی سے شروع ہو کر..... تک جاتا ہے۔

**سوال نمبر 3۔** کالم (الف) اور کالم (ب) میں دیئے گئے جملوں میں مطابقت پیدا کر کے درست جواب کالم (ج) میں لکھیں۔

کالم (ج)	کالم (ب)	کالم (الف)
	نجی لوگ	بجٹ کا دورانیہ
	براح راست کٹوتی	حکومت کی آمدنی کا ذریعہ
	غلط پارکنگ	آمدنی مخفی رکھتے ہیں
	ایک سال	انکیں
	محصولات	جرمانے

**سوال نمبر 4۔ درج ذیل سوالات کے مختصر جواب لکھیں۔**

- i- سرکاری مالیات سے کیا مراد ہے؟
- ii- نجی مالیات سے کیا مراد ہے؟
- iii- نجی اور سرکاری مالیات میں فرق کے لئے دونوں نکات بیان کریں؟
- iv- سرکاری آمدنی کی کوئی پانچ مددات کے نام لکھیں؟
- v- سرکاری قرضہ سے کیا مراد ہے؟

**سوال نمبر 5۔ درج ذیل سوالات کے تفصیل سے جوابات تحریر کریں۔**

- i- سرکاری مالیات اور نجی مالیات میں فرق بیان کریں۔
- ii- سرکاری مالیات اور نجی مالیات میں کس طرح مماثلت پائی جاتی ہے؟
- iii- حکومت کے ذرائع آمدن کون کون سے ہیں؟
- iv- حکومت کے اہم اخراجات کی مددات پر روشنی ڈالیں۔
- v- درج ذیل پرنوٹ لکھیں۔

(الف) بجٹ

(ب) سرکاری قرضہ

